

નિંદે યા તો પૂજે

નિંદે યા તો પૂજે, જુએ છે તમાશા,
આ ‘અ-કરમ’વાળા.

વખાણે યા વખોડે, પણ બેઉ ના ચોંટોડે,
‘તે’ ‘અ-કરમ’વાળા. – નિંદે.....

ત્યાગી હો કે તપસી હો પણ,
બન્ને રૂપી પ્રકૃતિ;
બપાવીને ઓગાળે છે,
પરિણામી સમવૃત્તિ.
સનાતન સુખના, આવિર્ભાવી મહાત્મા,
‘અ-કરમ’વાળા. – નિંદે.....

માન અને અપમાન સવાલો,
આપણા જવાબ છે;
ધીરધારો સૌ બંધ કરતાં,
ચૂકતે હિસાબ છે.
હો... અન્યાર્થે સ્પંદન ‘સ્ટોપે’; સ્વાનંદી સુખધારા !
રાગ-દ્વેષ-અજ્ઞાન, ‘જાણે’ જગત-વ્યાપાર,
‘અ-કરમ’વાળા. – વખાણે...

ચાવી દીધાં પૂતળા જેવો,
માનવરૂપ ભમરડો ફરતો;
જાતે ‘ચાર્જ’ ભ્રાંત કર્મો,
ઉદય કર્મધીન ઊકલતો.
રીઝે યા તો ખીજે, એમાં ના ભરમાતાં,
‘અ-કરમ’વાળા. – નિંદે.....

ખુદા બનવા માટે કોઈ,
 હથિયારોની નહોય જરૂર;
 ‘ખુદ’ને જેણે પિછાન્યો ‘તે’,
 ત્યાંયે કરશે નાહીં ગરૂર.
 હો... જાતે પોતાને ના છેત્રે મહોબ્બતવાલે ઈમાનદાર !
 ધૂમતાં ને ઝૂમતાં, ‘ફાઈલું’ નિકાલે,
 ‘દાદા ભગવાન’વાળા. – વખાણે...

જાડાં કે ઝીણાં સંયોગો,
 પર-આધીન છે પારકા;
 ભ્રાંતિથી માનેલા સગલાં,
 બગલાં શેકે માછલાં.
 હો... ‘ઈફેક્ટો’ની આસક્તિમાં ભમ્મરડા જો ઢસડા !
 પરદેશી ટપાલું, પેસાડે ના મનમાં,
 જય સચ્ચિદાનંદવાળા. – નિંદે.....

વહેમો, શંકા, અભિપ્રાયોને,
 છાંડી વિશ્વે હરવું-ફરવું;
 ખુલ્લા દિલ ને ‘ઓપન-માઈન્ડે’,
 જ્ઞાતા-દષ્ટાણે રહેવું.
 હો...પંચાજ્ઞા પંચામૃત પયતાં પ્રેમલ પૌરુષ પરાપૂર્વા !
 અપૂર્વા ‘આ’ ભગવાન, દેખાડે છે ‘સૂઝકા’,
 ‘અ-કરમ’વાળા. – નિંદે.....

